

आजुत समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"Kz % 14 vdl % 40

y[kuÅ] jfookj 28 tuojuh 2024 l s06 Qjohj 2024 rd

i"B&8


eW; %, d : i ; k

हर क्षेत्र में अपनी छाप छोड़ रही महिलाएं, हमने उनके लिए तीनों सेनाओं के द्वार खोले: मोदी

नई दिल्ली। एनसीसी कैडेट्स ने करियप्पा परेड ग्राउंड में प्रधानमंत्री नरेंद्र मोदी और रक्षा मंत्री राजनाथ सिंह की मौजूदगी में वार्षिक NCC पीएम रैली में प्रदर्शन किया। वार्षिक एनसीसी पीएम रैली में मोदी एनसीसी कैडेटों को पुरस्कार और पदक प्रदान भी किया। इस दौरान उन्होंने अपना संबोधन भी दिया। उन्होंने कहा कि एक पूर्व एनसीसी कैडेट होने के नाते, जब भी मैं आपको संबोधित करने आता हूँ, मुझे अपने अनुभवों और यादों के प्लेशबैक मिलते हैं। एनसीसी कैडेट 'एक भारत, श्रेष्ठ भारत' की भावना का प्रतीक हैं। आप सभी भारत के अलग-अलग क्षेत्रों से यहां आए हैं और मुझे खुशी है कि पिछले वर्षों में एनसीसी रैलियों का कद भी बढ़ा है। मोदी ने कहा

कि एनसीसी की ये रैली एक विश्व, एक परिवार, एक भविष्य की भावना को निरंतर मजबूत कर रही है। 2098 में इस रैली में 90 देशों के कैडेट्स ने हिस्सा लिया था, आज यहां 28 मित्र देशों के कैडेट्स मौजूद हैं। मैं आप सभी का यहां अभिनंदन करता हूँ। उन्होंने कहा कि हमने कल कर्तव्य पथ पर देखा कि इस बार का आयोजन नारीशक्ति के लिए समर्पित रहा। हमने दुनिया को दिखाया कि भारत की बेटियां कितना बेहतरीन काम कर रही हैं। हमने दुनिया को दिखाया कि भारत की बेटियां किस प्रकार हर सेक्टर में नए आयाम गढ़ रही हैं। नरेंद्र मोदी ने कहा कि भारत अपना 75वां गणतंत्र दिवस मना रहा है। यह ऐतिहासिक क्षण देश की नारी शक्ति को समर्पित किया

गया है। उन्होंने कहा कि कल कर्तव्य पथ पर हम सभी ने नारी शक्ति की क्षमताओं को देखा। हमने दुनिया को दिखाया कि भारत की



नारी शक्ति क्या अद्भुत काम कर रही है और कैसे वे हर क्षेत्र में मील के पत्थर हासिल कर रही हैं। यह पहली बार था कि महिला दलों ने इतनी बड़ी संख्या में हिस्सा लिया। उन्होंने कहा कि जिन भी सेक्टरों में पहले बेटियों के लिए एंट्री बंद थी या सीमित थी, हमने वहां हर

बंदिशें हटाई हैं। हमने तीनों सेनाओं के अग्रिम मोर्चों को बेटियों के लिए खोल दिया। आज Start&Ups हों या Self Help ंतवने, हर क्षेत्र में बेटियां अपनी छाप छोड़ रही हैं। प्रधानमंत्री ने कहा कि ये जो हम 'विकसित भारत' बनाने वाले हैं, उसका लाभार्थी मोदी नहीं है। इसके लाभार्थी आप जैसे युवा हैं, इसके लाभार्थी स्कूल-कॉलेज में पढ़ने वाले विद्यार्थी हैं। विकसित भारत और भारत के युवाओं की प्रक्षेपवक्र एक साथ ऊपर जाएगी इसलिए आप सभी को मेहनत करने में एक पल भी गंवाना नहीं चाहिए। उन्होंने कहा कि हमने महिलाओं के लिए तीनों सेनाओं के द्वार खोल दिये। अब उन्हें स्थायी रूप से कमीशन दिया गया है और वे कमांड भूमिका

और युद्धक स्थिति संभाल सकते हैं। अग्निवीर से लेकर फाइटर पायलट तक महिलाओं की भागीदारी काफी बढ़ी है। मोदी ने कहा कि हमारे देश में सीमावर्ती क्षेत्र को नजरअंदाज किया जाता था। पहले की सरकार कहती थी कि अगर सीमावर्ती क्षेत्रों में सड़कें बनाईं, तो दुश्मन को आसानी होगी। सीमावर्ती क्षेत्रों में बसे गांव को आखिरी गांव कहा जाता था। हमारी सरकार ने ये सोच बदल दी और सीमावर्ती क्षेत्रों में बसे गांव को प्रथम गांव माना और इन गांवों के विकास के लिए वाइब्रेंट विलेज योजना चलाई जा रही है। उन्होंने कहा कि आज दुनिया भारत को विश्वामित्र के रूप में देख रही है। भारतीय पासपोर्ट की ताकत बढ़ती जा रही है।

उत्तर प्रदेश में जल्द 100 बायो गैस संयंत्र होंगे स्थापित : हरदीप सिंह पुरी

लखनऊ। केंद्रीय पेट्रोलियम एवं प्राकृतिक गैस मंत्री हरदीप सिंह पुरी ने शनिवार को कहा कि उत्तर प्रदेश में जल्द ही 100 नये बायोगैस संयंत्र स्थापित किये जाएंगे। बदायूं में कंप्रेसड बायो गैस संयंत्र के लोकार्पण समारोह में पहले यहां लखनऊ में केंद्रीय मंत्री पुरी ने कहा कि पिछले सात साल में मुख्यमंत्री योगी के नेतृत्व में उत्तर प्रदेश ने "बीमारू राज्य" की श्रेणी से आगे बढ़कर हर क्षेत्र में शानदार काम किया है। उन्होंने कहा, "आज बदायूं में कंप्रेसड बायो गैस के नये संयंत्र का उद्घाटन होने जा रहा है और राज्य के आठ अन्य जिलों में ऐसे ही नये संयंत्र का शिलान्यास भी किया जाएगा।" पुरी ने कहा, "अब तक 37 संयंत्र की स्थापना के लिए भूमि चयन आदि की प्रक्रिया पूरी

हो चुकी है। इसके लिए मुख्यमंत्री योगी आदित्यनाथ से बड़ा सहयोग मिल रहा है।" एक आधिकारिक बयान के अनुसार बदायूं में लोकार्पित होने जा रहे संयंत्र की विशेषताओं की चर्चा करते हुए उन्होंने कहा कि करीब 935 करोड़

इससे पहले, मुख्यमंत्री योगी आदित्यनाथ ने कहा कि प्रधानमंत्री नरेंद्र मोदी के 'वेस्ट टू वेल्थ' की परिकल्पना के अनुसार बायो गैस बेहतरीन विकल्प है। यह एनसीआर (राष्ट्रीय राजधानी क्षेत्र) में स्मॉग की समस्या का समाधान तो है ही, किसानों की आमदनी बढ़ाने का माध्यम भी है। संवाददाता सम्मेलन में भारत सरकार के पेट्रोलियम सचिव पंकज जैन ने कंप्रेसड बायो गैस संयंत्र की स्थापना के लिए भारत सरकार द्वारा दिये जा रहे प्रोत्साहन की जानकारी दी। उप सरकार की जैव ईंधन नीति की सराहना करते हुए उन्होंने कहा कि उप की इस नीति के तहत बायो ऊर्जा संयंत्र की स्थापना के लिए 20 करोड़ रुपये तक का अनुदान दिए जाने की व्यवस्था है।



रुपयों के निवेश से 50 एकड़ में विकसित इस संयंत्र में हर दिन लगभग 98 टन कंप्रेसड बायो गैस का उत्पादन होगा। पुरी ने बताया कि यह बायो गैस पराली के निदान के लिए भी अत्यंत उपयोगी है।

समर्थ-आत्मनिर्भर भारत के निर्माण के लिए हम सभी संकल्पित हों : योगी

लखनऊ। उत्तर प्रदेश के मुख्यमंत्री योगी आदित्यनाथ ने शुक्रवार को 75वें गणतंत्र दिवस पर प्रदेशवासियों को बधाई दी और सभी से 'समर्थ-आत्मनिर्भर भारत' के निर्माण के लिए संकल्पित होने का आह्वान किया। योगी आदित्यनाथ ने सोशल मीडिया मंच

'एक्स' पर पोस्ट किया "प्रदेशवासियों को 75वें गणतंत्र दिवस की हार्दिक बधाई और शुभकामनाएं!" उन्होंने कहा, "यह राष्ट्रीय पर्व हमें अपने अमर सेनानियों के स्मरण के साथ ही 'एक भारत-श्रेष्ठ भारत' की संकल्पना की सिद्धि हेतु प्रतिबद्ध

होने का अवसर भी प्रदान करता है। आइए, 'समर्थ-आत्मनिर्भर भारत' के निर्माण के लिए हम सभी संकल्पित हों! जय हिंद!" मुख्यमंत्री योगी आदित्यनाथ ने इस मौके पर पांच कालिदास मार्ग स्थित अपने सरकारी आवास पर राष्ट्रीय ध्वज भी फहराया।

राम मंदिर में तीन लाख से अधिक श्रद्धालुओं ने दर्शन

किए, प्रमुख सचिव ने व्यवस्थाओं का लिया जायजा

लखनऊ। गणतंत्र दिवस पर शुक्रवार 3.25 लाख से अधिक श्रद्धालुओं ने यहां राम मंदिर में दर्शन किए। अधिकारियों ने यह जानकारी दी। बाईस जनवरी को प्राण प्रतिष्ठा समारोह के एक दिन बाद मंगलवार को मंदिर को आम जनता के लिए खोला गया। अधिकारियों के मुताबिक पहले दिन लगभग पांच लाख श्रद्धालुओं ने मंदिर में दर्शन किए। प्राण प्रतिष्ठा समारोह के चौथे दिन, लोग धैर्यपूर्वक राम लला के दर्शन के लिए कतारों में खड़े रहे। उत्तर प्रदेश के मुख्यमंत्री योगी आदित्यनाथ के निर्देश पर श्रद्धालुओं को सुगम दर्शन की व्यवस्थाओं का जायजा लेने राज्य के प्रमुख सचिव (गृह) संजय प्रसाद और पुलिस महानिदेशक कानून व्यवस्था प्रशांत कुमार अयोध्या पहुंचे। गणतंत्र दिवस के बीच, प्रमुख सचिव (गृह) संजय प्रसाद व महानिदेशक कुमार ने अन्य अधिकारियों के साथ श्रीराम जन्मभूमि मंदिर परिसर का भ्रमण किया। प्रसाद ने इस दौरान श्रद्धालुओं के सुगम दर्शन के लिए आवश्यक कार्रवाई करने के निर्देश दिए। एक आधिकारिक बयान के अनुसार प्राण प्रतिष्ठा आयोजन के बाद से मंदिर में श्रद्धालुओं के दर्शन और अयोध्या की सुरक्षा व्यवस्था व अन्य आवागमन व्यवस्थाओं को लेकर नियमित समीक्षा की जा रही है।

अधिकारियों के अनुसार इसी क्रम में प्रमुख सचिव (गृह) द्वारा अयोध्या भ्रमण किया गया। इससे पहले, प्रातः काल भी वरिष्ठ अधिकारियों द्वारा मंदिर परिसर का निरीक्षण किया गया था। अधिकारियों के अनुसार सभी श्रद्धालु श्रद्धापूर्वक पंक्तिबद्ध होकर दर्शन कर रहे हैं



तथा प्रसाद भी प्राप्त कर रहे हैं। श्रद्धालुओं की भारी भीड़ को देखते हुए श्री राम जन्मभूमि ट्रस्ट ने आरती और दर्शन की समय सूची जारी की है। विश्व हिन्दू परिषद (विहिप) के मीडिया प्रभारी शरद शर्मा के अनुसार रामलला की मंगला आरती साढ़े चार बजे, श्रृंगार आरती सुबह साढ़े छह बजे होगी। उन्होंने बताया कि इसके बाद श्रद्धालु सात बजे से दर्शन कर सकेंगे। उन्होंने बताया कि इसके बाद भोग आरती दोपहर बारह बजे, संध्या आरती शाम साढ़े सात बजे तथा रात्रि नौ बजे भोग आरती और शयन आरती रात दस बजे होगी। शर्मा ने बताया कि सुबह मंगला आरती के दौरान मंदिर के कपाट आम दर्शनार्थियों के लिए बंद रहेंगे।

सम्पादकीय

बेहतर रणनीति होगी अपने सिस्टम को दुरुस्त करना

कनाडा ने दो साल के लिए छात्र वीजा की संख्या सीमित करने का एलान किया है। उचित ही उल्लेख किया गया है कि इसका सबसे ज्यादा प्रभाव भारतीय छात्रों पर पड़ेगा। जस्टिन ट्रुडो सरकार के इन कदम के पीछे प्रमुख कारण कनाडा में गंभीर हो गई आवासीय समस्या को बताया है। कनाडा में मकानों की कीमत और किराये में बेहद बढ़ोतरी हुई है, जिससे वहां के बाशिंदों की मुश्किलें बढ़ गई हैं। जैसे आधिकारिक तौर पर कनाडा ने इस फैसले का कारण देश में शिक्षा के नाम पर फैलती जा रही धोखाधड़ी को बताया है। कहा गया है कि कनाडा में ऐसे संस्थानों की बाढ़ आ गई है, जिनका मकसद विदेशों से छात्र लाकर मोटी फीस वसूलना है, जबकि उनमें निम्नस्तरीय शिक्षा दी जा रही है। यह भी कहा गया है कि इन संस्थानों की वजह से जैसे छात्रों की संख्या बढ़ गई है, जिनका मकसद पढ़ाई नहीं, बल्कि किसी तरह कनाडा में प्रवेश कर जाना है। तो इस वर्ष कनाडा सरकार लगभग दो लाख कम छात्र वीजा जारी करेगी। पिछले वर्ष पांच लाख ६० हजार ऐसे वीजा दिए गए थे। २०२२ में आठ लाख वीजा दिए गए, जिनमें तीन लाख २६ हजार भारतीय छात्र थे। इस तथ्य की रोशनी में मीडिया रिपोर्टों में कहा गया है कि कनाडा के इस फैसले का सबसे बुरा प्रभाव भारतीय छात्रों पर पड़ेगा। लेकिन मुद्दा यह है कि आखिर ऐसी स्थिति क्यों है? जाहिर है, इसलिए कि भारत में उच्च-स्तरीय शिक्षा और रोजगार के बेहतर अवसरों का अभाव बना हुआ है। ऐसा नहीं होता, तो विकसित देशों में जाने की मजबूरी भारतीय नौजवानों के सामने नहीं होती। मौजूदा समय में सिर्फ कनाडा ही नहीं, बल्कि अमेरिका और यूरोपीय देशों में आरजन विरोधी भावनाएं मजबूत हो रही हैं। ऐसे में आने वाले समय में दरवाजे और बंद होते जाएंगे, जैसा अभी कनाडा में होता दिख रहा है। इसलिए दूसरे देशों के ऐसे फैसलों से परेशान होने से बेहतर रणनीति होगी अपने सिस्टम को दुरुस्त करना। लेकिन इस समय देश में ऐसे सवाल पर बहस की गुंजाइशें सिकुड़ी हुई हैं। इसीलिए दूसरों का मसला हमारी समस्या बन जाता है।

राम राज्य की हुई शुरुआत मंदिर वहीं बनाया है : योगी आदित्यनाथ

लखनऊ। प्रधान मंत्री नरेंद्र मोदी द्वारा अयोध्या में राम लला की मूर्ति की श्राण प्रतिष्ठा पूरी करने के बाद, उत्तर प्रदेश के मुख्यमंत्री योगी आदित्यनाथ ने कहा कि मंदिर वहीं बनाया गया है, जहां हमने इसे बनाने का संकल्प लिया था। राम मंदिर



परिसर के अंदर सभा को संबोधित करते हुए, आदित्यनाथ ने कहा कि यह एक भावनात्मक क्षण था क्योंकि राम लला आखिरकार अपने सिंहासन पर लौट आए हैं। उन्होंने कहा कि अब अयोध्या की सड़कें गोलियों की आवाज से नहीं गुंजेगी। कोई कर्फ्यू नहीं होगा। अब यहां दीपोत्सव और रामोत्सव होगा। गलियों में गुंजेगा श्रीराम नाम संकीर्तन, क्योंकि यहां रामलला की स्थापना है रामराज्य का उद्घोष है। योगी आदित्यनाथ ने कहा कि प्रभु राम लला के भव्य, दिव्य और नव्य धाम में विराजने की आप सभी को कोटि-कोटि बधाई... मन भावुक है... निश्चित रूप से आप सब भी ऐसा महसूस कर रहे होंगे... आज इस ऐतिहासिक अवसर पर भारत का

हर नगर, हर ग्राम अयोध्या धाम है। हर मन में राम नाम है। हर आंख हर्ष और संतोष के आंसू से भीगी है। हर जुबान राम नाम जप रही है। रोम-रोम में राम रमे हैं... ऐसा लगता है कि हम त्रेतायुग में आ गए हैं। उन्होंने कहा कि श्री राम जन्मभूमि संभवतरु विश्व में पहला ऐसा अनूठा प्रकरण होगा जिसमें किसी राष्ट्र के बहुसंख्यक समाज ने अपने ही राष्ट्र में, अपने आराध्य की जन्मस्थली पर मंदिर निर्माण के लिए इतने वर्षों और इतने स्तरों पर लड़ाई लड़ी हो... आज आत्मा प्रभुल्लित है इस बात से कि मंदिर वहीं बना है जहां बनाने का संकल्प लिया था। मुख्यमंत्री ने कहा, यह हम सभी के लिए एक भावनात्मक क्षण है और यह ५०० साल के इंतजार के बाद आया है। आदित्यनाथ ने कहा, षूरा देश राममय हो गया है (भगवान राम की भक्ति में डूबा हुआ)। ऐसा लगता है कि हम शत्रेता युग में आ गए हैं। योगी आदित्यनाथ ने नरेंद्र मोदी को दुनिया का सबसे लोकप्रिय नेता बताया। अक्टूबर १९६० में अयोध्या में दो अलग-अलग गोलीबारी में १७ लोग मारे गए थे। उन्होंने उस घटना को याद करते हुए कहा कि मंदिर के लिए कितने लोगों ने अपनी जान कुर्बान कर दी।

खत्म हुआ ५०० वर्षों का इंतजार मंदिर में विराजमान हुए भगवान श्री राम

लखनऊ/अयोध्या। जिस क्षण का इस देश ने लगभग ५०० वर्षों का इंतजार किया था, आखिर वह दिन आ ही गया। रामलला टाट से निकलकर ठाठ पर महल में विराजमान हो चुके हैं। प्रधानमंत्री नरेंद्र मोदी ने मुख्य यजमान के रूप में प्राण प्रतिष्ठा कार्यक्रम किया। इस दौरान उनके ठीक बगल में राष्ट्रीय स्वयंसेवक संघ के प्रमुख मोहन भागवत, उत्तर प्रदेश की राज्यपाल आनंदीबेन पटेल, मुख्यमंत्री योगी आदित्यनाथ मौजूद रहे। रामलला प्राण प्रतिष्ठा साधु संतों और देश के गणमान्य लोगों की मौजूदगी में हुई। रामलला प्राण प्रतिष्ठा समारोह में शामिल होने के लिए फिल्मी जगत, व्यापार जगत, खेल जगत और राजनीति के क्षेत्र के दिग्गज पधारे थे। यह ५०० वर्षों का तपस्या है जो आज पूरा हुआ है। प्रभु राम ठाट से विराजमान हुए हैं। अयोध्या में श्री राम जन्मभूमि मंदिर परिसर के ऊपर हेलीकॉप्टरों से पुष्पों की वारिस की गई। इस दौरान देश के सबसे बड़े उद्योगपति मुकेश अंबानी ने कहा कि आज भगवान राम आए हैं। २२ जनवरी को पूरे देश में राम दीपावली है। इस दौरान प्रसिद्ध गायक सोनू निगम, अनुराधा पौडवाल, शंकर महादेवन ने अयोध्या में राम भजन

प्रस्तुत किया। राम मंदिर को भव्य तरीके से फूलों से सजाया गया था। आमंत्रित लोगों में राष्ट्रीय स्वयंसेवक संघ प्रमुख मोहन भागवत, अनुपम खेर, कैलाश खेर, जुबिन नौटियाल, प्रसून जोशी, मनोज



जोशी, सचिन तेंदुलकर, अमिताभ बच्चन, अभिषेक बच्चन, रविशंकर प्रसाद और अनिल अंबानी शामिल हैं। विशिष्ट हस्तियों में हेमा मालिनी, कंगना रनौत, श्री श्री रविशंकर, मोरारी बापू, रजनीकांत, पवन कल्याण, मधुर भंडारकर, सुभाष घई, शेफाली शाह और सोनू निगम रविवार को ही अयोध्या पहुंच गए थे। कार्यक्रम के लिए आमंत्रित लोगों की सूची में सात हजार से अधिक लोग शामिल हैं। अयोध्या में सुबह से ही सड़कों पर राम धुन बज रही है। भगवान राम के बाल स्वरूप रामलला की मूर्ति की प्राण प्रतिष्ठा

में देश के प्रमुख आध्यात्मिक और धार्मिक संप्रदायों के प्रतिनिधियों और विभिन्न आदिवासी समुदायों एवं प्रमुख लोगों सहित सभी क्षेत्रों के लोग शामिल होंगे। अभिषेक समारोह के लिए अयोध्या में

बहुस्तरीय सुरक्षा घेरा तैयार किया गया है। इसके तहत १०,००० सीसीटीवी कैमरे और कृत्रिम बुद्धिमत्ता से लैस ड्रोन लोगों की गतिविधियों पर नजर रख रहे हैं। कार्यक्रम स्थल पर सादे कपड़ों में पुलिस कर्मियों को तैनात किया गया है। मंदिर शहर के हर प्रमुख चौराहे पर कंटीले तारों से जुड़े जंगम अवरोधक लगाये गये हैं। रासायनिक, जैविक, रेडियोल जिकल और परमाणु हमलों और भूकंप जैसी आपदाओं से निपटने के लिए प्रशिक्षित कई एनडीआरएफ टीमों को भी तैनात किया गया है।

पूजन के अंत में प्रधानमंत्री नरेंद्र मोदी ने चरणामृत पीकर तोड़ा अपना उपवास

लखनऊ/अयोध्या। प्रधानमंत्री नरेंद्र मोदी ने सोमवार को उत्तर प्रदेश के अयोध्या में राम मंदिर में 'प्राण प्रतिष्ठा' समारोह के बाद अपना ११ दिन का उपवास तोड़ा।



गोविंद देव गिरि महाराज द्वारा उन्हें 'चरणामृत' (अनुष्ठानों के लिए इस्तेमाल किया जाने वाला दूध से बना मीठा पेय) पिलाने के बाद उन्होंने अपना उपवास तोड़ा। गोविंद देव गिरि महाराज ने अपने ११ दिवसीय अनुष्ठान को सफलतापूर्वक पूरा करने के लिए पीएम मोदी की भक्ति की भी प्रशंसा की। प्रधानमंत्री मोदी ने अयोध्या में नवनिर्मित राम मंदिर में

प्राण-प्रतिष्ठा समारोह के बाद भगवान राम को 'दंडवत प्रणाम' किया। पीएम मोदी ने १२ जनवरी को घोषणा की थी कि वह अयोध्या में रामलला के प्राण प्रतिष्ठा

के दौरान भारत के लोगों का प्रतिनिधित्व करने के लिए बनाया है। इसे ध्यान में रखते हुए, मैं आज से ११ दिनों के लिए एक विशेष अनुष्ठान शुरू कर रहा हूँ। प्रधानमंत्री नरेंद्र मोदी की मौजूदगी में अयोध्या में राम मंदिर के गर्भगृह में सोमवार को श्री रामलला के नवीन विग्रह की प्राण-प्रतिष्ठा संपन्न हुई और देश-विदेश में लाखों रामभक्त इसके साक्षी बने। प्राण प्रतिष्ठा के दौरान सेना के हेलीकॉप्टरों ने नवनिर्मित रामजन्मभूमि मंदिर पर पुष्प वर्षा की। प्रधानमंत्री नरेंद्र मोदी ने इस अवसर पर 'एक्स' पर एक पोस्ट में कहा, "अयोध्या धाम में श्री रामलला की प्राण-प्रतिष्ठा का अलौकिक क्षण हर किसी को भाव-विभोर करने वाला है। इस दिव्य कार्यक्रम का हिस्सा बनना मेरा परम सौभाग्य है। जय सियाराम!" सुनहरी रंग का कुर्ता, क्रीम रंग की धोती और उत्तरीय पहने प्रधानमंत्री मोदी नवनिर्मित राम मंदिर के मुख्य द्वार से अंदर तक पैदल चलकर कार्यक्रम स्थल पहुंचे और गर्भगृह में प्रवेश किया।

श्री रामलला विराजमान



श्रीरामोत्सव

"राम मंदिर के निर्माण की यह प्रक्रिया राष्ट्र को जोड़ने का उपक्रम है।"

-नरेन्द्र मोदी, प्रधानमंत्री



सप्तपुरियों में प्रथम श्रीअयोध्या धाम में
प्रभु श्रीराम के बाल रूप विग्रह का

**प्राण
प्रातिष्ठा**
समारोह



नरेन्द्र मोदी
प्रधानमंत्री

आनंदीबेन पटेल
राज्यपाल, उत्तर प्रदेश

डॉ. मोहनराव भागवत
सरसंघचालक, राष्ट्रीय स्वयंसेवक संघ

योगी आदित्यनाथ
मुख्यमंत्री, उत्तर प्रदेश

महंत नृत्यगोपाल दास
अध्यक्ष, श्रीराम जन्मभूमि तीर्थ क्षेत्र न्यास

एवं

अन्य गणमान्य महानुभाव की गरिमामयी उपस्थिति में

दिनांक 22 जनवरी, 2024 को अपराह्न 12:20 बजे (श्रीराम जन्मभूमि मंदिर में) सम्पन्न हुआ।

यूपी-992 मुख्यालय पर 75 वाँ गणतंत्र दिवस समारोह धूमधाम से मनाया गया

लखनऊ। यूपी-992 मुख्यालय पर 75 वाँ गणतंत्र दिवस समारोह धूमधाम से मनाया गया। एडीजी-992 नीरा रावत ने ध्वजारोहण कर राष्ट्रीय ध्वज को सलामी दी। इस मौके पर एडीजी ने यूपी डायल 992 में सराहनीय कार्य करने वाले पुलिसकर्मियों और दूसरों की मदद के लिए डायल 992 को कल करने वाले जागरूक नागरिकों को सम्मानित किया। गणतंत्र दिवस के

मौके पर प्रदेश भर में यूपी-992 द्वारा 587 कर्मियों को सम्मानित किया गया। इनमें से 590 पुलिस कर्मी और 39 सहयोगी संस्थाओं के निजी कर्मी शामिल हैं। नागरिकों द्वारा 992 को कल किये जाने के बाद न्यूनतम रिस्पांस टाइम पर सहायता पहुँचाने वाले 508 पुलिस कर्मियों को प्रशस्ति पत्र प्रदान कर सम्मानित किया गया। पुलिस आयुक्त गौतमबुद्धनगर व गाजियाबाद तथा

पुलिस अधीक्षक शामली को प्रदेश भर में न्यूनतम रिस्पांस टाइम बनाए रखने के लिए डीजीपी द्वारा प्रशंसा पत्र प्रदान किया गया। यूपी-992 मुख्यालय में काम करने वाले 39 पुलिस व निजी क्षेत्र के कर्मियों को भी गणतंत्र दिवस के मौके पर सम्मानित किया गया। सराहनीय कार्य के आधार पर 3 पीआरवी के 9 कर्मी भी इस मौके पर सम्मानित हुए। यूपी-992 ने गणतंत्र दिवस

के मौके पर ऐसे सजग नागरिकों को भी सम्मानित किया है जिन्होंने दूसरों की जान बचाने या संदिग्ध व्यक्तियों के बारे में सूचना देकर घटनाओं को घटित होने से बचाया है। प्रदेश भर के 80 सजग नागरिकों को 992 द्वारा सम्मानित किया गया है। यूपी-992 द्वारा आयोजित 'स्लोगन प्रतियोगिता' के 5 विजेता प्रतिभागियों को भी इस मौके पर पुरस्कृत किया गया।

माल पुलिस ने हत्यारोपी को किया गिरफ्तार

लखनऊ। माल थानाक्षेत्र अन्तर्गत थावर गांव में हफ्ते भर पहले मिठाई विक्रेता अरुण यादव की हत्या किसी अन्य ने नहीं बल्कि उसके मौसरे भाई सन्दीप ने की थी। वारदात को अन्जाम देने के बाद हत्यारोपी पुलिस के सामने आने से बचता रहा। शुक्रवार को माल पुलिस ने हत्यारोपी भाई को हिरासत में लेकर पूछताछ की तब उसने अपना जुर्म स्वीकार कर लिया। हत्यारोपी की निशानदेही पर पुलिस ने आलाकत्ल बरामद कर आरोपी को जेल भेज दिया है। गौरतलब है कि 90 जनवरी को माल के थावर गांव में रात 12:30 बजे अज्ञात हमलवारों ने मिठाई विक्रेता अरुण यादव की गोली मारकर हत्या कर दी थी। भाई सनी यादव की लिखित शिकायत पर माल पुलिस ने अज्ञात हमलावरों के खिलाफ हत्या का मुकदमा दर्ज किया था। इस हत्याकांड की गुत्थी सुलझा रही पुलिस ने पुरानी दुश्मनी समेत अवैध सम्बन्ध से जुड़े कई पहलुओं पर जांच करते हुए 30 लोगों को हिरासत में उठाया था। बावजूद इसके पुलिस हत्यारोपी को



गिरफ्तार नहीं कर पाई। इसी बीच शक के घेर में आए मौसरे भाई संदीप यादव को पुलिस ने उठाया। जिसके बाद पुलिस ने आरोपी से पूछताछ की तो वह इधर-उधर की बातें कर पुलिस का ध्यान भटकाने लगा। सख्ती से पूछताछ किए जाने पर संदीप ने अपना जुर्म स्वीकार किया। प्रभारी निरीक्षक राकेश त्रिपाठी के मुताबिक, हत्यारोपी ने बताया कि उनके पिता रामकुमार यादव की मिठाई की दुकान थी। अरुण उनके पिता के संग दुकान पर कामकाज करता था। जबकि हत्यारोपी थावर गांव में मिठाई की दुकान संचालित करता था। शराब व जुए की लत ने उसे कर्जदार बना दिया था। जिसके चलते कुछ माह बाद उसे दुकान बंद करनी पड़ी। उधर, अरुण ने पिता रामकुमार के पास काम छोड़कर थावर गांव में अपनी दुकान खोल थी। दिन-प्रतिदिन उसकी दुकान पर ग्राहकों की भीड़भाड़ होने लगी। जिससे वह अरुण से ईर्ष्या रखने लगा। हत्यारोपी ने बताया कि घटना वाले दिन उनसे जमकर शराब पी, इसके बाद वह असलहा लेकर अरुण की दुकान पर पहुंचा। जहां उसने अरुण की गोली मारकर हत्या कर दी। प्रभारी निरीक्षक ने बताया कि संदीप की निशानदेही पर हत्या में इस्तेमाल किए गए 395 बोर का तमंचा एक खोखा व एक जिंदा कारतूस बरामद कर आरोपी को जेल भेज दिया।

गणतंत्र का
गौरवगान

विरासत का
सम्मान



गणतंत्र दिवस के शुभ अवसर पर पूरा देश आदरणीय प्रधानमंत्री श्री नरेन्द्र मोदी जी के मार्गदर्शन में 'एक भारत श्रेष्ठ भारत' के संकल्प की सिद्धि के लिए कृतसंकल्पित है।

सभी प्रदेशवासियों के लिए यह अत्यंत हर्ष का विषय है कि हम आजादी के अमृतकाल में 6 करोड़ लोगों को गरीबी रेखा से बाहर लाने में सफल हुए हैं। देश की दूसरी सबसे बड़ी अर्थव्यवस्था बनने के साथ ही, उत्तर प्रदेश ने श्रीअयोध्या धाम में श्रीरामलला के नूतन विग्रह की प्राण-प्रतिष्ठा से राष्ट्र के सांस्कृतिक गौरव एवं समृद्ध विरासत को पुनर्प्रतिष्ठित किया है। यह सत्य एवं शाश्वत कल्याण का वह सनातन मार्ग है, जिस पर हम सभी पूर्ण कर्तव्यबोध के साथ चलकर उन महान बलिदानियों एवं स्वतंत्रता सेनानियों को श्रद्धांजलि देंगे, जिन्होंने अपने निष्काम समर्पण से हमें 75वाँ गणतंत्र दिवस मनाने का अवसर दिया है।

समस्त प्रदेशवासियों को गणतंत्र दिवस की हार्दिक शुभकामनाएं।

- योगी आदित्यनाथ

मुख्यमंत्री, उत्तर प्रदेश



सामने आई रामलला की मूर्ति की झलक

लखनऊ/अयोध्या। अयोध्या में राम मंदिर में प्राण प्रतिष्ठा समारोह पूरा हो गया है। राम मंदिर में रामलला को विराजमान होते देखने का सपना ५०० वर्षों के लंबे इंतजार के बाद पूरा हो गया है। राम मंदिर में रामलला विराजमान हो गए हैं। रामलला को विराजमान होने से पहले अयोध्या नगरी को प्रभु के स्वागत के लिए खासतौर से सजाया गया था। रामलला अपने बाल स्वरूप में श्यामल पत्थर से तैयार दिख रहे हैं। इस मूर्ति में रामलला पांच वर्षीय बालक की तरह बेहद सौम्य रूप में नजर आ रहे हैं। उनके चेहरे पर दिल जीतने वाली मुस्कान दिख रही है। बता दें कि ये ५९ इंच की मूर्ति बेहद खुबसूरत है, जिसका निर्माण मूर्तिकार अरुण योगीराज ने किया है। इसमें रामलला माथे पर तिलक लगाए दिख रहे हैं। उनकी इस

छवि का निर्माण श्याम शिला से किया गया है, जो काले रंग की है। रामलला की मूर्ति भी इस पत्थर के कारण श्यामल है। जिस शिला



से प्रभु की मूर्ति बनाई गई है उसके काले रंग का होने के कारण इसे कृष्ण शिला कहा जाता है। जिस पत्थर से इस मूर्ति का निर्माण हुआ है वो हजारों वर्षों तक ऐसा ही रहता है। इस पत्थर को जल, चंदन, रोली आदि से भी कोई

नकारात्मक प्रभाव नहीं होता है। उनकी कोमल छवि के साथ ही बालत्व, देवत्व और राजकुमार की छवि देखने को मिल रही है। मूर्ति

का वजन २०० किलोग्राम है। इसकी चौड़ाई तीन फीट की है। ये मूर्ति कमल दल पर खड़ी है। हाथ में सोने के तीर और धनुष भी बनाए गए हैं। रामलला की पहली मूर्ति की झलक उस समय सामने आई जब प्रधानमंत्री नरेंद्र ने गर्भगृह में

विधि विधान के साथ प्राण प्रतिष्ठा की। सोने के गहनों और फूलों से सजी ५९ इंच की रामलला की आलोकिक मूर्ति की तस्वीर ने देशवासियों का मनमोह लिया है। पहली बार सामने आई सुसज्जित तस्वीर में रामलला के सिर पर स्वर्ण मुकुट और गले में हीरे-मोतियों के हार हैं। कानों में सोने के कुंडल भी सुशोभित उन्होंने किए हुए हैं। हाथ में स्वर्ण से निर्मित धनुष बाण भी हैं। रामलला को पीतांबर धारण करवाया गया है। रामलला की प्राण प्रतिष्ठा समारोह में गर्भगृह में प्रधानमंत्री नरेंद्र ने विधिविधान के साथ पूजा अर्चना की है। उन्होंने सभी अनुष्ठानों को पूरा किया है। एक आधिकारिक प्रवक्ता ने बताया कि मध्याह्न में साढ़े बारह बजे (१२-२६) बजे रामलला के नवीन विग्रह की प्राण प्रतिष्ठा की गयी। प्रधानमंत्री नरेंद्र

मोदी की मौजूदगी में अयोध्या में राम मंदिर के गर्भगृह में सोमवार को श्री रामलला के नवीन विग्रह की प्राण-प्रतिष्ठा संपन्न हुई और देश-विदेश में लाखों रामभक्त इसके साक्षी बने। प्राण प्रतिष्ठा के दौरान सेना के हेलीकॉप्टरों ने नवनिर्मित रामजन्मभूमि मंदिर पर पुष्प वर्षा की। बता दें कि राम मंदिर में प्राण प्रतिष्ठा की विधि दोपहर १२.२० बजे से शुरू हुई थी। मुख्य पूजन विधि अभिजीत मुहूर्त में संपन्न हुई है। इस पूजा के लिए शुभ मुहूर्त काशी के विद्वान गणेश्वर शास्त्री द्रविड़ ने निकाला था। इस मुहूर्त को पौष माह के द्वादशी तिथि में अभिजीत मुहूर्त के इंद्र योग, मृगशिरा नक्षत्र, मेष लग्न एवं वृश्चिक नवांश में किया गया। बता दें कि प्राण प्रतिष्ठा ८४ सेकेंड के अद्भुत योग में की गई है।

सदियों की प्रतिक्षा के बाद हमारे राम आ गए हैं: प्रधानमंत्री नरेंद्र मोदी

अयोध्या। अयोध्या में श्री रामलला प्राण प्रतिष्ठा समारोह को संपन्न करने के बाद अपने संबोधन में प्रधानमंत्री नरेंद्र मोदी ने कहा कि सदियों की प्रतिक्षा के बाद आखिरकार हमारे राम आ ही गए। उन्होंने कहा कि अलौकिक क्षण है, यह क्षण पवित्र है। २२ जनवरी नए कालचक्र का उदगम है। उन्होंने साफ तौर पर कहा कि आज सदियों के धैर्य की धरोहर मिली है। उन्होंने कहा कि हजारों साल बाद भी आज के इस दिन की चर्चा होगी। उन्होंने कहा कि रामलला अब टेंट में नहीं रहेंगे। वह भव्य मंदिर में रहेंगे। उन्होंने कहा कि मेरा पक्का विश्वास है कि जो घटित हुआ है उसकी अनुभूति देश और दुनिया के कोने-कोने में रामभक्तों को हो रही होगी। यह क्षण अलौकिक है... यह माहौल, यह घड़ी हम सब पर प्रभु श्री राम का आशीर्वाद है। मोदी ने कहा कि इस शुभ घड़ी की आप सभी और समस्त देशवासियों को बहुत-बहुत बधाई। मैं अभी गर्भगृह में ऐश्वर्य चेतना का साक्षी बनकर आप सबके सामने उपस्थित हुआ हूँ। कितना कुछ कहने को है लेकिन

कंठ अवरुद्ध है। उन्होंने कहा कि २२ जनवरी, २०२४ का ये सूरज एक अद्भुत आभा लेकर आया है। ये कैलेंडर पर लिखी एक तारीख नहीं, बल्कि ये एक नए



कालचक्र का उदगम है। उन्होंने कहा कि राम मंदिर के भूमिपूजन के बाद से प्रतिदिन पूरे देश में उमंग और उत्साह बढ़ता ही जा रहा था। निर्माण कार्य देख देशवासियों में हर दिन एक नया विश्वास पैदा हो रहा था। आज हमें सदियों के उस धैर्य की धरोहर मिली है। आज हमें श्रीराम का मंदिर मिला है। प्रधानमंत्री ने कहा कि गुलामी की मानसिकता को तोड़कर उठ खड़ा हुआ राष्ट्र, अतीत के हर दंश से हौसला लेता हुआ राष्ट्र ऐसे ही नव इतिहास का सृजन करता है। आज से हजार साल बाद भी लोग आज की इस तारीख की, आज के इस

पल की चर्चा करेंगे। उन्होंने कहा कि मैं आज प्रभु श्रीराम से क्षमा याचना भी करता हूँ। हमारे पुरुषार्थ, त्याग और तपस्या में कुछ तो कमी रह गई होगी कि हम इतनी सदियों तक ये कार्य कर नहीं पाए। आज वो कमी पूरी हुई है। मुझे विश्वास है कि प्रभु राम आज हमें अवश्य क्षमा करेंगे। उन्होंने कहा कि भारत के संविधान की पहली प्रति में भगवान राम विराजमान हैं। संविधान के अस्तित्व में आने के बाद भी दशकों तक प्रभु श्रीराम के अस्तित्व को लेकर कानूनी लड़ाई चली। मैं आभार व्यक्त करूंगा भारत की न्यायपालिका का, जिसने न्याय की लाज रख ली।

बेसिक विद्यालय अलीनगर सुनहरा में राष्ट्रीय मतदाता दिवस के अवसर पर शिक्षकों अभिभावकों व छात्रों ने शपथ

लखनऊ। बेसिक विद्यालय अलीनगर सुनहरा में राष्ट्रीय मतदाता दिवस के अवसर पर

और अभिभावकों ने चुनावों में मतदान करने की शपथ ली। इस मौके पर राजेश अग्रवाल, बूथ लेवल



मतदान करने की शपथ दिलाई गयी। प्रभारी प्रधानाध्यापक राकेश कुमार पांडेय के निर्देशन में उपस्थित सभी शिक्षकों छात्रों

अधिकारी अनुज, सुनीता तथा एनजीओ प्रथम इनफोटेक के मो० शावेज सहित अन्य लोग मौजूद रहे।

समेकित शिक्षा के अंतर्गत नोडल शिक्षकों का पांच दिवसीय समेकित शिक्षा का प्रशिक्षण प्रारंभ

लखनऊ। जिला बेसिक शिक्षा अधिकारी राम प्रवेश के निर्देशन में आज समेकित शिक्षा के अंतर्गत नोडल टीचर्स का पांच दिवसीय समेकित शिक्षा का प्रशिक्षण बेसिक विद्यालय औरंगाबाद में वार्ड संसाधन केंद्र हजरतगंज के तत्वावधान में किया गया। कार्यक्रम का शुभारंभ खंड शिक्षा अधिकारी नंदकुमार के द्वारा सरस्वती माता की मूर्ति का माल्यार्पण व दीप प्रज्वलित करते हुए किया गया। इस प्रशिक्षण कार्यक्रम में जोन एक व जोन ३ से कुल ४० परिषदीय विद्यालयों के प्रधान अध्यापक अथवा इंचार्ज अध्यापक को प्रथम बैच में समेकित शिक्षा के अंतर्गत कार्यरत स्पेशल एजुकेटर्स (मास्टर ट्रेनर) द्वारा प्रशिक्षण दिया

जा रहा है। इस प्रशिक्षण के उपरांत नोडल टीचर्स अपने अपने विद्यालय में नामांकित दिव्यांग बच्चों को समझते

समेकित शिक्षा, दिव्यांगताओं से संबंधित एक्ट जिनमें RPWD एक्ट वह सभी २९ दिव्यांगताओं के



हुए सपोर्ट, देखरेख व सुविधायें प्रदान कर सकेंगे आज के प्रशिक्षण में मास्टर ट्रेनर्स आकाश, मनीष व संतोष सिंह द्वारा विस्तृत रूप से

बारे में विस्तृत रूप से जानकारी वीडियो के माध्यम से व मौखिक रूप दी गई। इस दौरान सभी नोडल शिक्षक उपस्थित रहे।

मुख्यमंत्री योगी आदित्यनाथ ने प्रदेशवासियों को दी राष्ट्रीय मतदाता दिवस की बधाई

लखनऊ। मुख्यमंत्री योगी आदित्यनाथ ने गुरुवार को प्रदेशवासियों को राष्ट्रीय मतदाता दिवस की बधाई देने के साथ ही सभी से शत प्रतिशत मतदान का संकल्प लेने की अपील की। उन्होंने सोशल मीडिया के माध्यम से मतदान को लोकतांत्रिक अधिकार के साथ ही सभी के लिए एक कर्तव्य भी करार दिया। अपने एक्स हैंडल पर

सीएम योगी ने लिखा, 'सभी सम्मानित मतदातागणों एवं प्रदेशवासियों को 'राष्ट्रीय मतदाता दिवस' की हार्दिक बधाई, पहली बार मतदाता बने सभी युवा साथियों का अभिनंदन। मतदान हमारा कर्तव्य होने के साथ ही अधिकार भी है। आइए, अपने लोकतंत्र को और अधिक सहभागी व मजबूत बनाने हेतु शत-प्रतिशत मतदान का संकल्प लें।

राम विवाद नहीं, समाधान है : प्रधानमंत्री नरेंद्र मोदी

अयोध्या। प्रधानमंत्री नरेंद्र मोदी अयोध्या में राम मंदिर प्राण प्रतिष्ठा समारोह में शामिल हुए। उन्होंने राम मूर्ति की प्राण प्रतिष्ठा करने के बाद वहां मौजूद लोगों को संबोधित किया। इस दौरान प्रधानमंत्री नरेंद्र मोदी ने बिना नाम लिए राम मंदिर का विरोध करने वाले लोगों पर भी तंज कसा। जाहिर सी बात है कि प्रधानमंत्री नरेंद्र मोदी राजनीति में हैं और ऐसे में उन्होंने अपने वक्तव्य के जरिए विरोधियों को एक खास संदेश देने की कोशिश की। प्रधानमंत्री ने कहा कि वो भी एक समय था जब कुछ लोग कहते थे कि राम मंदिर बना तो आग लग जाएगी। ऐसे लोग भारत के सामाजिक भाव की पवित्रता को नहीं जान पाए। मोदी ने कहा कि रामलला के इस मंदिर का निर्माण

भारतीय समाज के शांति, धैर्य, आपसी सद्भाव और समन्वय का भी प्रतीक है। ये निर्माण किसी आग को नहीं बल्कि ऊर्जा को

उन्होंने साफ तौर पर कहा कि राम आग नहीं है, राम ऊर्जा है। राम विवाद नहीं, राम समाधान है। राम सिर्फ हमारे नहीं, राम तो सबके



जन्म दे रहा है। उन्होंने कहा कि मैं आज उन लोगों से आह्वान करूंगा, आइए आप महसूस कीजिये अपनी सोच पर पुनर्विचार कीजिए।

हैं। मोदी का यह बयान ऐसे समय में आया है जब लगातार विरोधियों की ओर से यह दावा किया जा रहा है कि राम मंदिर

कार्यक्रम को भाजपा ने हाईजैक कर लिया है। यह पूरी तरीके से भाजपा और आरएसएस का कार्यक्रम हो गया है। इसके अलावा देश में राम मंदिर को लेकर वर्षों तक राजनीति हुई है। मोदी ने उन तमाम दलों पर निशाना साधा जो अब तक राम मंदिर के निर्माण का विरोध कर रहे थे। उन्होंने कहा कि आज मैं पूरे पवित्र मन से महसूस कर रहा हूँ कि कालचक्र बदल रहा है। ये सुखद संयोग है कि हमारी पीढ़ी को एक कालजयी पथ के शिल्पकार के रूप में चुना गया है। हजार वर्ष बाद की पीढ़ी राष्ट्रनिर्माण के हमारे आज के कार्यों को याद करेगी। इसलिए मैं कहता हूँ— यही समय है, सही समय है। मोदी ने कहा कि हमें आज से, इस पवित्र समय से अगले 9 हजार साल के भारत

की नींव रखनी है। मंदिर निर्माण से आगे बढ़कर हम सभी देशवासी इस पल से समर्थ, सक्षम, भव्य, दिव्य भारत के निर्माण की सौगंध लेते हैं। मोदी ने कहा कि ये भव्य राम मंदिर साक्षी बनेगा— भारत के उत्कर्ष का, भारत के उदय का। ये भव्य राम मंदिर साक्षी बनेगा— भव्य भारत के अभ्युदय का, विकसित भारत का। मोदी ने कहा कि यह राम के रूप में राष्ट्रीय चेतना का मंदिर है। राम भारत की आस्था हैं, राम भारत की नींव हैं। राम भारत का विचार हैं, राम भारत का कानून हैं...राम भारत की प्रतिष्ठा हैं, राम भारत की महिमा हैं...राम नेता हैं और राम नीति हैं। राम शाश्वत हैं...जब राम का सम्मान होता है तो उसका प्रभाव वर्षों या सदियों तक नहीं रहता, उसका प्रभाव हजारों वर्षों तक होता है।

जनता को सुरक्षा देने में विफल भाजपा सरकार-यूपी में है जंगलराज: अखिलेश यादव

लखनऊ। समाजवादी पार्टी (सपा) अध्यक्ष अखिलेश यादव ने गुरुवार को कहा कि भाजपा सरकार जनता को सुरक्षा नहीं दे पा रही है। अखिलेश यादव ने कहा कि उत्तर प्रदेश में जंगलराज है। कानून व्यवस्था पर भाजपा सरकार का जीरो टॉलरेंस का दावा जीरो हो चुका है। महिलाओं, बच्चियों के साथ अपराध लगातार बढ़ता जा रहा है। सरकारों की जिम्मेदारी है कि वह संविधान के अनुसार कानून व्यवस्था का पालन करें, लोगों को सुरक्षा दें तथा लोककल्याणकारी राज्य की अवधारणा को कार्यान्वित करें मगर भाजपा सरकार अहंकार में डूबी

है उसे लोगों की जिंदगी की परवाह नहीं है। उन्होंने कहा कि भाजपा सरकार में सत्ता संरक्षित दबंग खुलेआम गुण्डई कर रहे हैं



और कानून व्यवस्था को चुनौती दे रहे हैं। कानपुर देहात के मंगलपुर कंचौसी चौकी इंचार्ज की दबंगों ने चौकी में घुसकर पिटाई कर दी। यही नहीं उन्होंने पुलिस वालों को कानपुर के बिकरू

काण्ड दोहराने की भी धमकी दे डाली। पिछले दिनों मेरठ में कार चुराकर भाग रहे बदमाशों ने सब इंस्पेक्टर को गोली मार दी। वहीं आगरा में पुलिस कर्मियों ने जबर्दस्ती एक व्यवसायी के प्लॉट पर कब्जा कर लिया। सपा अध्यक्ष ने कहा कि मुख्यमंत्री उत्तर प्रदेश में अपराध नियंत्रण का दावा सत्य से परे हैं जबकि एनसीआरबी के आंकड़े बताते हैं कि देश में सबसे ज्यादा अपराध उत्तर प्रदेश में हो रहे हैं। लोगों में भय और दहशत रहता है। भाजपा सरकार को लोगों की चिंता नहीं है वह सिर्फ वोट चाहती हैं। भाजपा सत्ता लोलुप है।

वरिष्ठ डॉक्टर के क्लिनिक पर स्वास्थ्य, जिला प्रशासन, पुलिस ने अचानक मारा छापा

कृष्ण कुमार शुक्ला लखीमपुर खीरी। लखीमपुर नगर के वरिष्ठ डॉक्टर राकेश माथुर की बस स्टेशन रोड स्थित क्लिनिक पर बुधवार को शाम 5 बजे स्वास्थ्य, जिला प्रशासन, पुलिस ने अचानक छापा मारा। सूत्र बताते हैं कि किसी अज्ञात व्यक्ति की शिकायत पर यह कार्यवाई की। अपर मुख्य चिकित्सा अधिकारी ने डॉ माथुर से कहा कि आप **allopath** दवाई क्यों लिखते हैं। यह दवाई क्यों

रक्खी है। डॉ माथुर ने डिग्री दिखाई कहा कि आयुर्वेद व मॉडर्न मेडिसिन एंड सर्जरी के स्नातक की डिग्री है। इस पर अपर सीएमओ ने पूछा क्या सर्जरी भी करते हो तो डॉ माथुर ने कहा कि **minor** सर्जरी करता हूँ। फिलहाल पंजीकरण कराने व तब तक क्लिनिक बन्द करने को कहा गया है। यह पता लगते ही कई डॉक्टर, डॉ इरा, विधायक भी पहुंचे घटनाक्रम की जानकारी ली।

स्वास्थ्य विभाग में 50 चीफ फार्मासिस्ट

बनेंगे प्रभारी और 200 बनेंगे चीफ प्रभारी

लखनऊ। जल्द ही सरकारी अस्पतालों व मुख्य चिकित्सा अधिकारी कार्यालयों में रिक्त चल रहे 50 प्रभारी फार्मासिस्ट व 200 चीफ फार्मासिस्ट के पद भर जाएंगे। इसके लिए विभागीय पदोन्नति कमेटी (डीपीसी) की एक बैठक मंगलवार को संपन्न हो चुकी है, दूसरी बैठक 30 जनवरी को प्रस्तावित है, जिसके बाद पदोन्नति पाए फार्मासिस्टों की सूची जारी की जाएगी। स्वास्थ्य विभाग में 7500 फार्मासिस्टों के कैडर में प्रभारी फार्मासिस्ट के 25 पदों में 55 रिक्त हैं, और चीफ फार्मासिस्ट के 9500 पदों में करीब 500 रिक्त चल रहे हैं। मगर ये सभी नहीं भरे जाएंगे। इन पदों के सापेक्ष स्वास्थ्य महानिदेशालय को करीब 300 फार्मासिस्टों की वार्षिक गोपनीय प्रवृष्टियां (एसीआर) भेजी गई हैं। डीपीसी की बैठक में इन्हीं फार्मासिस्टों के नामों पर चर्चा की गई है। विभिन्न जिलों से हर एक फार्मासिस्ट की भेजी गई प्रवृष्टियों को लेकर बैठक में चर्चा की गई। कितनों को प्रोन्नति मिलती है, अगली डीपीसी बैठक में तय होगा। स्वास्थ्य महानिदेशक डॉ. ब्रजेश राठौर ने बताया कि डीपीसी में कई फार्मासिस्टों की सेवा संबन्धित संपूर्ण जानकारी नहीं भेजी गई थी, किसी में सेवाएं की तारतम्यता नहीं, किसी के नाम


में त्रुटि थी। त्रुटियों की संख्या अत्यधिक थी, इसलिए जिलों से दोबारा संशोधित प्रवृष्टियां तलब करते हुए अगली बैठक 30 जनवरी को अगली बैठक बुलाई गई है। जिनमें मानकनुरूप फार्मासिस्टों को पदोन्नति दे दी जाएगी वहीं सुनील यादव, अध्यक्ष फार्मासिस्ट फेडरेशन उग्र ने कहा कि स्वास्थ्य विभाग में फार्मासिस्ट कैडर में संयुक्त निदेशक का पद रिक्त है, इस पद पर वर्तमान विशेष कार्यकारी फार्मासिस्ट (ओएसडी) की नियुक्ति होनी है। संयुक्त निदेशक पर तैनाती होने के बाद ओएसडी का पद रिक्त हो जाएगा, इसलिए ओएसडी की नियुक्ति के लिए शासन में 26 जनवरी को बैठक प्रस्तावित है। ओएसडी पद पर नियुक्ति के लिए पांच प्रभारी फार्मासिस्टों के नाम शासन में भेजे गए हैं। विभाग में करीब 500 चीफ फार्मासिस्ट के पद रिक्त हैं, मगर संभवता 200 पदों पर प्रोन्नति दी जा रही है। महानिदेशालय को रिक्त पदों की सही जानकारी नहीं मिलती है, जिसकी वजह से सभी पद नहीं भर जा रहे हैं। जिलों से आने वाली सूचनाओं के आधार पर प्रोन्नति दी जाती है। जबकि कुल पद में तैनाती के पद हटाकर शेष रिक्त पदों पर प्रोन्नति प्रदान करनी चाहिये।

हिंदू पक्ष के वकील ने सर्वे रिपोर्ट मिलते ही की प्रेस कान्फ्रेंस कहा मंदिर होने के 32 प्रमाण मिले

वाराणसी। ज्ञानवापी प्रकरण की सर्वे रिपोर्ट आ गई है। इस सर्वे रिपोर्ट की एक कॉपी हिंदू पक्ष के एक वकील के हाथ भी लगी है। भारतीय पुरातत्व सर्वेक्षण

अदालत में प्रार्थना पत्र दिया था। हिंदू पक्ष के वकील विष्णु जैन ने सर्वे रिपोर्ट मिलने के बाद एक प्रेस कान्फ्रेंस की है। एएसआई की सर्वे रिपोर्ट पढ़ते हुए अधिवक्ता

कन्नड़ के इंस्क्रिप्शन (पुरालेख) मिले हैं। इसके अलावा जनार्दन, रुद्र और विश्वेश्वर के इंस्क्रिप्शन मिले हैं। रिपोर्ट में एक जगह महामुक्ति मंडप लिखा है। एएसआई कह रहा है कि यह बहुत महत्वपूर्ण बात है। एएसआई ने सर्वे के दौरान एक पत्थर पाया जो टूटा हुआ था। जदूनाथ सरकार की फाइंडिंग को सही पाया, जिसे 9666 में 2 सितंबर को मंदिर दहाए गया। जो पिलर थे पहले के मंदिर के उनका इस्तेमाल किया गया है। तहखाने में उसमें हिंदू देवी देवताओं की मूर्तियां मिली हैं। बता दें कि वाराणसी में काशी विश्वनाथ मंदिर से सटे ज्ञानवापी मस्जिद परिसर पर एएसआई सर्वेक्षण रिपोर्ट प्राप्त करने के लिए हिंदू और मुस्लिम दोनों पक्षों सहित कुल 99 लोगों ने अदालत में आवेदन किया था।



(एएसआई) की सर्वे रिपोर्ट के मुताबिक 32 ऐसे स्थान मिले हैं जो मंदिर होने की पुष्टि करते हैं। इस संबंध में मुकदमे से संबंधित पक्षकारों ने गुरुवार को

विष्णु शंकर जैन ने कहा कि एएसआई रिपोर्ट में कहा गया है कि वहां 32 ऐसे जगह प्रमाण मिले हैं कि जो बता रहे हैं कि वहां हिंदू मंदिर था। देवनागरी, ग्रंथा, तेलगू,

देश के ७५वें गणतंत्र दिवस समारोह में कर्तव्य पथ पर नारी शक्ति, सैन्य ताकत का भव्य प्रदर्शन

नई दिल्ली। भारत ने शुक्रवार को अपने ७५वें गणतंत्र दिवस का जश्न मनाया और इस दौरान नारी शक्ति, समृद्ध सांस्कृतिक विरासत और सैन्य ताकत का भव्य प्रदर्शन किया। राष्ट्रपति द्रौपदी मुर्मू ने यहां कर्तव्य पथ पर मुख्य समारोह का नेतृत्व किया, वहीं फ्रांस के उनके समकक्ष इमैनुएल मैक्रों ने मुख्य अतिथि के रूप में समारोह की शोभा बढ़ाई। भारत ने इस दौरान अपनी जिस सैन्य शक्ति का प्रदर्शन किया उसमें मिसाइल, लड़ाकू विमान, निगरानी उपकरण और घातक हथियार प्रणाली शामिल थे। गणतंत्र दिवस परेड की शुरुआत राष्ट्रपति मुर्मू और मैक्रों के भारत की राष्ट्रपति के अंगरक्षकों के साथ एक 'पारंपरिक बग्गी' में कर्तव्य पथ पर पहुंचने के बाद हुई। राष्ट्रपति मुर्मू ने राष्ट्रीय ध्वज फहराया और इसके बाद राष्ट्रगान गाया गया। प्रधानमंत्री नरेन्द्र मोदी, उपराष्ट्रपति जगदीप धनखड़ सहित वहां मौजूद सभी गणमान्य लोगों ने तिरंगे को सलामी दी। इस अवसर पर रक्षा मंत्री राजनाथ सिंह, कई अन्य केंद्रीय मंत्री, देश के शीर्ष सैन्य अधिकारी, विदेशी राजनयिक और वरिष्ठ अधिकारी भी मौजूद थे। घने कोहरे के बावजूद बड़ी संख्या में दर्शक भी पहुंचे और इस राष्ट्रीय दिवस के साक्षात् गवाह बने। परेड के संपन्न होने पर मुर्मू और मैक्रों के रवाना होने के तुरंत बाद बहुरंगी 'बांधनी' प्रिंट का साफा पहने प्रधानमंत्री मोदी कर्तव्य पथ पर पैदल चले और वहां मौजूद लोगों की ओर हाथ हिलाकर उनका अभिवादन किया। वहां मौजूद लोगों में उस समय खुशी की लहर दौड़ गई जब प्रधानमंत्री उनके निकट से गुजरे। इस दौरान लोगों ने तालियों की

गड़गड़ाहट के साथ उनका स्वागत किया और 'भारत माता की जय' के नारे लगाए। गणतंत्र दिवस समारोह के भव्य कार्यक्रम का गवाह बने मैक्रों विश्व के उन चुनिंदा नेताओं की सूची में शुमार हो गए, जिन्होंने पिछले सात दशकों में देश के सबसे बड़े समारोह की शोभा बढ़ाई है। यह छठा मौका था, जब कोई फ्रांसीसी नेता गणतंत्र दिवस समारोह में मुख्य अतिथि बना। पहली बार, कर्तव्य पथ पर मार्च करते हुए सेना के तीनों अंगों की महिला सैन्य कर्मियों की टुकड़ी भी आकर्षण का केंद्र बनी। इसका नेतृत्व सैन्य पुलिस की कैप्टन संध्या ने किया। साथ ही पहली बार, परेड की शुरुआत १०० से अधिक महिला कलाकारों ने भारतीय वाद्ययंत्र बजाकर की। इन कलाकारों ने शंख, नादस्वरम, नगाड़ा आदि बजाते हुए मधुर संगीत के साथ परेड की शुरुआत की। राष्ट्रीय ध्वज फहराए जाने के बाद स्वदेशी तोप प्रणाली १०५-एमएम इंडियन फील्ड गन के साथ २१ तोपों की सलामी दी गई। फिर १०५ हेलीकॉप्टर यूनिट के चार एमआई-१७ चतुर्थ हेलीकॉप्टर ने कर्तव्य पथ पर उपस्थित दर्शकों पर पुष्प वर्षा की। राष्ट्रपति के सलामी लेने के साथ परेड शुरू हुई। परेड की कमान दूसरी पीढ़ी के सेना अधिकारी परेड कमांडर, लेफ्टिनेंट जनरल भवनीश कुमार, जनरल ऑफिसर कमांडिंग ने संभाली। मेजर जनरल सुमित मेहता, चीफ ऑफ स्टाफ, मुख्यालय दिल्ली क्षेत्र परेड सेकंड-इन-कमांड थे। मैकेनाइज्ड कॉलम का नेतृत्व करने वाली पहली थलसेना टुकड़ी ६१ कैवलरी की रही, जिसका नेतृत्व मेजर यशदीप

अहलावत ने किया। वर्ष १९५३ में स्थापित ६१ कैवलरी दुनिया में एकमात्र सेवारत सक्रिय घुड़सवार रेजिमेंट है, जिसमें सभी 'स्टेट हर्सड कैवलरी यूनिट' शामिल हैं। मैकेनाइज्ड क लम में टैंक टी-६० भीष्म, नाग (एनएजी) मिसाइल सिस्टम, इन्फैंट्री कम्बैट व्हीकल, ऑल-टेरेन व्हीकल, पिनाक, वेपन लोकेटिंग रडार प्रणाली 'स्वाति', सर्वत्र मोबाइल ब्रिजिंग प्रणाली, ड्रोन जैमर प्रणाली और मध्यम दूरी की सतह से हवा में मार करने वाली मिसाइल प्रणाली मुख्य आकर्षण रहे। महिला सैन्य कर्मियों की एक और



पूर्ण भागीदारी वाली सशस्त्र बल चिकित्सा सेवा दल (एएफएमएस) टुकड़ी ने मार्च किया। इसका नेतृत्व मेजर सृष्टि खुल्लर ने किया। इसमें आर्मी डेंटल कोर की कैप्टन अंबा सामंत, भारतीय नौसेना की सर्जन लेफ्टिनेंट कंचना और भारतीय वायु सेना की फ्लाइट लेफ्टिनेंट दिव्य प्रिया भी शामिल थीं। सेना के मार्चिंग दस्तों में मद्रास रेजिमेंट, ग्रेनेडियर्स, राजपूताना राइफल्स, सिख रेजिमेंट और कुमाऊं रेजिमेंट शामिल थे। भारतीय नौसेना के दल में १४४ पुरुष और महिला अग्निवीर शामिल थे। इनका नेतृत्व दल कमांडर के रूप में लेफ्टिनेंट प्रज्वल एम और प्लाटून कमांडर के रूप में लेफ्टिनेंट मुदिता गोयल, लेफ्टिनेंट शरवानी सुप्रिया और लेफ्टिनेंट देविका एच ने किया। इसके बाद नौसेना की झांकी निकाली गई जिसमें 'नारी शक्ति'

और 'स्वदेशीकरण के माध्यम से महासागरों में समुद्री शक्ति' विषयों को दर्शाया गया। 'विकसित भारत और भारत-लोकतंत्र की मातृका'(जननी)—दोनों विषयों पर आधारित इस वर्ष के समारोह में लगभग १३,००० विशेष अतिथि शामिल हुए। परेड में फ्रांस के ६५ सदस्यीय मार्चिंग दल और ३० सदस्यीय बैंड टुकड़ी ने भी हिस्सा लिया। दो राफेल लड़ाकू विमानों और फ्रांस की वायु सेना के एक एयरबस ए३३० बहुदेशीय टैंकर परिवहन विमान को भी समारोह में शामिल किया गया, जिसका समापन भारतीय वायु सेना के ४६ विमानों के फ्लाई-पास्ट के साथ हुआ। भारतीय वायुसेना के दल में २६ लड़ाकू विमान, सात परिवहन विमान, नौ हेलीकॉप्टर और एक विरासत विमान शामिल थे। ये विमान फ्लाई-पास्ट के दौरान छह अलग-अलग बेस से संचालित किये गए। फ्लाई-पास्ट के दौरान लड़ाकू विमानों की छह महिला पायलटों सहित पंद्रह महिला पायलटों ने भारतीय वायुसेना के प्लेटफार्म का संचालन किया। पहली बार, स्वदेश निर्मित तेजस विमान ने चार विमानों की संरचना में उड़ान भरी। परेड का एक और मुख्य आकर्षण 'राष्ट्र निर्माण: पहले भी, अब भी, आगे भी और हमेशा' विषय पर दिग्गजों की झांकी रही। इसमें देश की सेवा में पूर्व सैनिकों की बहादुरी और बलिदान को प्रदर्शित किया गया। परेड के दौरान राज्यों और केंद्र शासित प्रदेशों की १६ झांकियों और केंद्र सरकार के मंत्रालयों और विभागों की नौ झांकियों ने कर्तव्य पथ की रौनक में चार चांद लगा दिए। जिन राज्यों और केंद्र शासित प्रदेशों से झांकी ने परेड में

हिस्सा लिया, उनमें अरुणाचल प्रदेश, हरियाणा, मणिपुर, मध्य प्रदेश, ओडिशा, छत्तीसगढ़, राजस्थान, महाराष्ट्र, आंध्र प्रदेश, लद्दाख, तमिलनाडु, गुजरात, मेघालय, झारखंड, उत्तर प्रदेश और तेलंगाना शामिल हैं। इससे पहले, प्रधानमंत्री मोदी ने राष्ट्रीय समर स्मारक जाकर शहीदों को तंज राष्ट्र की ओर से श्रद्धांजलि अर्पित की। इस अवसर पर रक्षा मंत्री राजनाथ सिंह, प्रमुख रक्षा अध्यक्ष जनरल अनिल चौहान और तीनों रक्षा सेवाओं के प्रमुख भी मौजूद थे। इसके बाद प्रधानमंत्री कर्तव्य पथ पर सलामी मंच पर पहुंचे। इसके कुछ ही देर बाद राष्ट्रपति मुर्मू मैक्रों के साथ पारंपरिक बग्गी से वहां पहुंचीं। यह परंपरा ४० वर्षों के अंतराल के बाद इस साल फिर शुरू की गई है। यह गणतंत्र दिवस इस विशिष्ट रेजिमेंट के लिए विशेष है क्योंकि 'अंगरक्षक' ने १७७३ में अपनी स्थापना के बाद से २५० वर्ष की सेवा पूरी कर ली है। दोनों राष्ट्रपतियों के वहां पहुंचते ही दर्शकों ने तालियों की गड़गड़ाहट के साथ उनका स्वागत किया। राष्ट्रपति मुर्मू और मैक्रों ने भी नमस्ते की मुद्रा में उनका अभिवादन स्वीकार किया। वीरता पुरस्कार विजेताओं और प्रधानमंत्री राष्ट्रीय बाल पुरस्कार के विजेताओं ने भी फूलों से सजी जीप पर सवार होकर परेड में हिस्सा लिया। अधिकारियों ने कहा कि लगभग ७७,००० अतिथियों के इस कार्यक्रम में शामिल होने का अनुमान है। भारतीय अंतरिक्ष अनुसंधान संगठन (इसरो) के एक वरिष्ठ अधिकारी ने कहा कि इसरो से लगभग २०० महिलाएं भी इस कार्यक्रम में शामिल हुईं, उनमें से कुछ अपने जीवनसाथी के साथ पहुंची थीं।

युवती को अश्लील मैसेज भेजने व विरोध करने पर दुष्कर्म की धमकी

लखनऊ। गोमतीनगर इलाके में रहने वाली युवती को अश्लील मैसेज भेजने व विरोध करने पर घर में घुस दुष्कर्म की धमकी देने का मामला सामने आया है। आरोपी युवक उसे कई वर्ष से परेशान कर रहा है। पीछा छुड़ाने के लिये युवती ने ठिकाना बदला तो आरोपी वहां भी पहुंच गया। पीड़िता ने पुलिस से सुरक्षा की गुहार लगायी है। थाना क्षेत्र निवासी पीड़ित युवती ने बताया कि सौरभ नामक युवक

उसे कई वर्ष से परेशान कर रहा है। अक्सर वह उसका पीछा कर रास्ते में रोक कर अभद्रता करता था। किसी तरह उसका मोबाइल नंबर भी हासिल कर लिया और अश्लील मैसेज भेज रहा था। बदनामी के डर से उसने परिजन को कुछ नहीं बताया। आरोपी से पीछा छुड़ाने के लिये उसने विराट खंड का किराये पर लिया कमरा छोड़ दूसरी जगह शिफ्ट हो गयी। लेकिन आरोपी यहां भी पीछा कर

रहा है। अब उसके नंबर पर अश्लील मैसेज भेज रहा है। नंबर ब्लॉक करने पर नये नंबर से काल कर घर में घुस कर दुष्कर्म की धमकी दे रहा है। पीड़िता ने थाने में तहरीर दे आरोपी पर कार्रवाई की मांग की है। इंस्पेक्टर दीपक पांडेय ने बताया मोबाइल नंबर के आधार पर अज्ञात के खिलाफ रिपोर्ट दर्ज की है। मामले की जांच कर आगे की कार्रवाई की जा रही है।

मायावती ने गणतंत्र दिवस की बधाई दी

लखनऊ। बहुजन समाज पार्टी (बसपा) की अध्यक्ष और उत्तर प्रदेश की पूर्व मुख्यमंत्री मायावती ने शुक्रवार को देश व दुनिया भर में रहने वाले सभी भारतीयों को ७५वें गणतंत्र दिवस की बधाई देते हुए सरकार को सलाह दी कि देश दावों एवं वादों के बजाय ठोस प्रगति की राह पर चले तो बेहतर होगा। बसपा प्रमुख ने शुक्रवार को सोशल मीडिया मंच एक्क्स पर अपने बधाई संदेश में कहा, देश व दुनिया भर में रहने वाले सभी भारतीयों को ७५वें गणतंत्र दिवस की हार्दिक बधाई एवं शुभकामनायें। उन्होंने सरकार को सुझाव देते हुए कहा, यह वह खघस मौका है जब देश की लोकतांत्रिक मान-मर्यादाओं व पवित्र संविधान के आदर्श मानवीय मूल्यों से आमजन को लाभान्वित कराने के प्रति सरकार द्वारा आत्म-चिन्तन की आवश्यकता है। अपने पोस्ट में मायावती ने कहा, भारत का मानवतावादी संविधान

देश के समस्त नागरिकों के न्याय व समतामूलक विकास के कल्याणकारी जीवन की गारंटी देता है, किन्तु इस पर पूरी ईमानदारी एवं निष्ठा से अमल नहीं करने का



परिणाम है कि यहां के अधिकतर लोग गरीबी, बेरोजगारी, अशिक्षा आदि से त्रस्त जीवन जीने को मजबूर हैं। पूर्व मुख्यमंत्री ने कहा, देश की प्रगति का सही मापदंड गरीबी, बेरोजगारी, अशिक्षा आदि का उन्मूलन तथा प्रति व्यक्ति आय में वृद्धि है, ना कि सकल घरेलू उत्पाद (जीडीपी) का विकास या बड़े-बड़े पूंजीपतियों व धननासेठों की पूंजी में इजाफा। अतः देश दावों एवं वादों के बजाय ठोस प्रगति की राह पर चले तो बेहतर।

फर्जी दस्तावेज जमाकर हासिल की अग्निवीर की नौकरी, सेना ने आरोपी को किया पुलिस के हवाले

बरेली। उत्तर प्रदेश के बरेली में जाट रेजिमेंटल सेंटर में प्रशिक्षण ले रहे एक अग्निवीर (प्रशिक्षु) के खिलाफ फर्जी दस्तावेज जमा करने के आरोप में प्राथमिकी दर्ज की गई। एक अधिकारी ने यह जानकारी दी। सेना के एक अधिकारी द्वारा दर्ज कराई गई शिकायत के अनुसार,

पंजाब के फाजिल्का के रहने वाले मंगल सिंह ने जाली आधार कार्ड सहित फर्जी दस्तावेज जमा कराए थे। उन्होंने बताया कि आरोपी ने फर्जी आधार कार्ड, इंटर की फर्जी मार्कशीट, चरित्र प्रमाण पत्र बनवाकर नौकरी पाई थी। स्थानीय पुलिस द्वारा जारी एक बयान के अनुसार,

शिकायत के आधार पर पुलिस ने जिले के छावनी थाने में प्राथमिकी दर्ज की। जाट रेजिमेंट ट्रेनिंग बटालियन में तैनात लेफ्टिनेंट कर्नल युवराज सिंह ने बताया कि सेना ने आरोपी को पुलिस के हवाले कर दिया है। पुलिस के मुताबिक, मामले की जांच की जा रही है।

सीएम योगी ने ७५वें गणतंत्र दिवस में लिया भाग, आवास पर फहराया तिरंगा

लखनऊ। ७५वें गणतंत्र दिवस पर मुख्यमंत्री योगी आदित्यनाथ ने अपने सरकारी आवास पर तिरंगा फहराया। इस दौरान अपने संबोधन में उन्होंने प्रदेशवासियों को गणतंत्र दिवस की बधाई देते हुए कहा कि भारत ने आजादी की अपनी एक लंबी लड़ाई के उपरांत स्वतंत्र भारत में अपना स्वयं का संविधान लागू किया। २०२२ में आजादी का अमृत महोत्सव मनाने के बाद इस वर्ष हम सब अपने गणतंत्र का अमृत वर्ष मना रहे हैं। उन्होंने कहा कि भारत के महान स्वतंत्रता सेनानियों, संविधानविदों और विशेषज्ञों के अनुसार हमने देश में संविधान लागू किया, जो पिछले ७४ वर्षों से भारत में जाति, धर्म, संप्रदाय, क्षेत्र या अन्य तमाम अवरोधों को समाप्त करते हुए पूरी तरह कसौटी पर खरा उतरा है। सीएम योगी ने कहा कि दुनिया के अंदर आधुनिक लोकतंत्र के रूप में स्थापित अन्य तमाम देश जो अपने को सबसे प्रगतिशील मानते हैं, उन्होंने लंबे समय तक लिंग भेद के आधार पर महिलाओं को मताधिकार से वंचित किया था। तमाम दबी कुचली परंपराओं को समाज और राष्ट्र की मुख्यधारा से अलग किया था, लेकिन यह भारत के संविधान की महानता है कि भारत दुनिया का वो देश है, जिसने संविधान लागू

करने के साथ ही इस बातों को सुनिश्चित किया था कि देश के अंदर लिंग, जाति, मत-मजहब, क्षेत्र के आधार पर किसी भी प्रकार का कोई भेदभाव नहीं होगा। देश में प्रत्येक वयस्क मतदाता को अपना



मताधिकार करने का पूरा अधिकार है। मुख्यमंत्री ने कहा कि आज ही के दिन १९५० में भारत ने आजादी की लंबी लड़ाई के उपरांत हमने अपना स्वयं का संविधान लागू किया था। यह दुनिया का सबसे बड़ा संविधान है। हमारा संविधान अनेक उपलब्धियों से भरा है। ये हमें अधिकार देता है तो हमारे कर्तव्यों के प्रति हमें आग्रही भी बनाता है। अगर हम अपने कर्तव्यों का ईमानदारी पूर्वक निर्वहन करते हैं अगले २५ वर्ष में हमारा देश एक विकसित भारत होगा। मुख्यमंत्री ने कहा कि हमें अपने देश के अतीत पर गौरव और वर्तमान को सुंदर व सुखद बनाते हुए उज्ज्वल भविष्य की ओर बढ़ना है। उन्होंने कहा कि हमारा संविधान

हमारे लिए सर्वोपरि है। ये हमें आग्रही बनाता है कि हर कार्य देश के नाम होना चाहिए। दुनिया के इस सबसे प्राचीनतम राष्ट्र के प्रति हम अपने संविधान के जरिए श्रद्धा का भाव प्रकट करते हैं। सीएम योगी ने इस अवसर पर राष्ट्रपिता महात्मा गांधी, संविधान सभा के अध्यक्ष डॉ राजेन्द्र प्रसाद और संविधान शिल्पी बाबा साहेब भीमराव आंबेडकर को भी नमन किया। उन्होंने कहा कि ये विभूतियां हम सबके लिए प्रेरणादायी हैं। सीएम योगी ने प्रदेश के लोगों को सोशल मीडिया पर शुभकामनाएं देते हुए लिखा कि— प्रदेशवासियों को ७५वें गणतंत्र दिवस की हार्दिक बधाई और शुभकामनाएं। यह राष्ट्रीय पर्व हमें अपने अमर सेनानियों के स्मरण के साथ ही शक भारत-श्रेष्ठ भारत की संकल्पना की सिद्धि हेतु प्रतिबद्ध होने का अवसर भी प्रदान करता है। आइए, 'समर्थ-आत्मनिर्भर भारत' के निर्माण के लिए हम सभी संकल्पित हों। जय हिंद।

हमलावरों ने जिम में घुस लखनऊ। पीजीआई इलाके में जिम में घुसे हमलावरों ने एक युवक और ट्रेनर पर रॉड से हमला कर दिया। हमले में युवक गंभीर घायल हो गया। उसे आनन-फानन अस्पताल में भर्ती कराया गया। पीड़ित की शिकायत पर पुलिस मामले की जांच कर रही है। थाना अंतर्गत जगतखेड़ा निवासी मनोज कुमार ने बताया उसका बेटा युवराज रायबरेली रोड स्थित एक जिम में व्यायाम करने जाता है। रोज की तरह ही वह २४ जनवरी को भी जिम पहुंचा था। जहां पर बाबू खेड़ा निवासी कुछ युवक पहुंचे और रॉड से बेटे पर

युवतियों से कार सवार युवकों ने की अभद्रता

लखनऊ। बहन व सहेलियों के संग कार से जा रहे युवक को दूसरे कार सवार आरोपी ने टक्कर मार दी। विरोध करने पर आरोपी



भाई को पीटने लगा। बहन ने घटना का वीडियो बनाया तो आरोपी ने मोबाइल छीन कर युवतियों से अभद्रता की। शिकायत पर पुलिस मामले की जांच कर रही है। गोमती नगर थाना अंतर्गत कानपुर रोड स्थित एलडीए कालोनी निवासी राघवेंद्र कुमार सिंह एलएलबी के छात्र हैं। उन्होंने बताया वह अपनी बहन और उसकी सहेलियों को कार से लुलु मॉल लेकर जा रहे थे। रास्ते में समता मूलक चौराहा के समीप सामने से आयी दूसरी कार ने टक्कर मार

दी। विरोध करने पर आरोपी कार सवार गाली गलौज करते हुये उसे खींचकर पीटने लगा। उसकी बहन व सहेलियां घटना का वीडियो बनाने लगीं। तो आरोपी ने बहन का मोबाइल छीन उससे व सहेलियों से अभद्रता की। भीड़ एकत्रित होने पर आरोपी जान से मारने की धमकी देते हुये भाग निकला। पीड़ित ने थाने में तहरीर दी है। इंस्पेक्टर दीपक कुमार पांडेय ने बताया कार नंबर के आधार पर आरोपी के खिलाफ रिपोर्ट दर्ज की है। मामले की जांच कर आगे की कार्रवाई की जायेगी।

२८ जनवरी को पटना के बापू सभागार में होगा

फिलमची म्यूजिक अवार्ड्स २०२४ का आयोजन

मुंबई। बिहार की राजधानी पटना में २८ जनवरी को फिलमची म्यूजिक अवार्ड्स २०२४ का आयोजन किया जायेगा। श्याम स्टील द्वारा प्रस्तुत और अदानी विल्मर के फर्चयून सोयाबीन ऑयल द्वारा सह-संचालित पहला फिलमची म्यूजिक अवार्ड्स पिछले साल मनाई गई भोजपुरी फिल्म

है। इस शैली में हमारे निरंतर निवेश के साथ, हमारा लक्ष्य एक लॉयल ऑडियंस बेस बनाना और खुद को इस श्रेणी में अग्रणी के रूप में स्थापित करना है। फिलमची भोजपुरी के वीपी-प्रोग्रामिंग और रणनीति, राजीव मिश्रा ने कहा, "संगीत ने हमेशा दर्शकों को आकर्षित करने में महत्वपूर्ण भूमिका निभाई है। फिलमची म्यूजिक अवार्ड्स उद्योग को सम्मानित करने की हमारी पहल है, और हम इंडस्ट्री और दर्शकों दोनों से निरंतर समर्थन की आशा करते हैं। उन्होंने बताया कि यह म्यूजिकल कार्यक्रम ऐतिहासिक होने वाला है, क्योंकि यह प्रसिद्ध हिंदी पार्श्व गायक कुमार शानू और अलका याज्ञनिक के साथ-साथ भोजपुरी हस्तियों को एक मंच साझा पर लेकर आ रहा है। इसके अलावा प्रसिद्ध अभिनेता अली असगर, संकेत भोसले और मोनालिसा (अंतरा बिस्वास) के साथ मनोज तिवारी, रवि किशन, पवन सिंह, दिनेश लाल यादव 'निरहुआ', खेसारी लाल यादव, आम्रपाली दुबे, रितेश पाण्डेय, अरविंद अकेला कल्लू, प्रवेश लाल यादव और भी कई बड़े सितारे इसमें शामिल होंगे।



उद्योग की ६०वीं वर्षगांठ की याद दिलाने वाला है। फिलमची म्यूजिक अवार्ड्स के आयोजन का मकसद भोजपुरी संगीत जगत में पहली बार भोजपुरी संगीत बिरादरी में कलाकारों और संगीतकारों के उत्कृष्ट योगदान को पहचानना और उन्हें सम्मानित करना है। आईएनमीडिया नेटवर्क के प्रबंध निदेशक, आदित्य पिट्टी ने कहा, फिलमची भोजपुरी की बौद्धिक संपदा, फिलमची म्यूजिक अवार्ड्स, क्षेत्रीय उद्योग के विकास के प्रति हमारी प्रतिबद्धता को मजबूत करता

बाफ्टा विजेता फिलिप की फिल्म 'चेन्नई स्टोरी' में श्रुति हासन करेंगी अभिनय


मुंबई। अभिनेत्री श्रुति हासन भारतीय-ब्रिटिश फिल्म 'चेन्नई स्टोरी' में काम करेंगी। इस फिल्म का निर्देशन बाफ्टा पुरस्कार से सम्मानित फिल्मकार फिलिप जॉन करेंगे। यह फिल्म गुरु फिल्म्स (भारत), रिपल वर्ल्ड पिक्चर्स (ब्रिटेन) और आई आई प्रोडक्शन्स (वैल्स) द्वारा संयुक्त रूप से बनाई जा रही है और लेखक टिमरी एन मुरारी की लोकप्रिय किताब 'द अरेंजमेंट्स ऑफ लव' पर आधारित है। एक प्रेस विज्ञप्ति में कहा गया है कि यह तमिल और वेल्श भाषा के साथ मिश्रित एक अंग्रेजी फिल्म है, जो प्रेम, आत्म-अभिव्यक्ति और स्वीति के विषयों की खोज करती है। विज्ञप्ति के मुताबिक, वेल्स और भारत की पृष्ठभूमि पर आधारित फिल्म रोमांटिक कॉमेडी है और

युवक और ट्रेनर को पीटा

हमला कर दिया। व्यायाम करा रहे ट्रेनर व अन्य लोगों ने बीच बचाव का प्रयास किया। इस पर हमलावरों ने जिम ट्रेनर को भी पीटा दिया। भीड़ जुटने पर आरोपी भाग निकले। सिर पर चोट आने से युवराज गंभीर घायल हो गया। उसे आनन-फानन अस्पताल में भर्ती कराया गया। पीड़ित पिता ने थाने में तहरीर दी है। इंस्पेक्टर ब्रजेश चंद्र तिवारी ने बताया मामले में जीतू और सिद्धार्थ के खिलाफ मारपीट व धमकी की धाराओं में रिपोर्ट दर्ज की है। मामले की जांच कर आगे की कार्रवाई की जा रही है।

बाफ्टा विजेता फिलिप की फिल्म 'चेन्नई स्टोरी' में श्रुति हासन करेंगी अभिनय

श्रुति हासन इसमें एक साहसी निजी जासूस अनु की भूमिका निभाएंगी। अभिनेत्री ने कहा, "चेन्नई निवासी होने की वजह से



चेन्नई की विविधता और विशिष्टता को दर्शाने वाली एक कहानी मेरे लिए बहुत खास है। फिलिप के साथ काम करना कुछ ऐसा है जिसे अनुभव करने के लिए मैं बहुत उत्साहित हूँ। अंतरराष्ट्रीय सहयोग के माध्यम से वैश्विक और हृदय को छू लेने वाली कहानियों को बताना ही सिनेमा बनाना है।"

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत महाविद्यालय के पीछे, कैसरबाग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक